



(பத்தாவது பாராளுமன்றம் - முதலாவது கூட்டத்தொடர்)

இல. 165.]

பாராளுமன்றத்தின் ஒழுங்குப் பத்திரம்

2026 ஜூலை 21, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

180/2024

கௌரவ ரவி கருணாநாயக்க,— வலுசக்தி அமைச்சரைக் கேட்பதற்கு,— (1)

- (அ) (i) கடந்த 05 வருட காலப்பகுதியில் இலங்கை மின்சார சபையினால் பிறப்பிக்கப்பட்ட மின்சாரத்தின் மொத்த அளவினை வெவ்வேறாகவும்;
- (ii) அடுத்த 15 வருடங்களுக்காக எதிர்பார்க்கப்படும் மின்சாரப் பிறப்பாக்கத்தின் அளவினை வெவ்வேறாகவும்;
- (iii) மின்பிறப்பாக்க முறைமை மற்றும் புதுப்பிக்கத்தக்க சக்தி மற்றும் வெப்ப சக்தி மூலங்களால் பிறப்பிக்கப்பட்ட மின்சாரத்தின் அளவினையும் சபையினால் பிறப்பிக்கப்பட்ட மின்சாரத்தின் அளவினையும் தனியார் துறையிடமிருந்து கொள்வனவு செய்யப்பட்ட மின்சாரத்தின் அளவினையும் வெவ்வேறாகவும்;
- (iv) மேலே (i) இல் குறிப்பிடப்பட்டுள்ளவாறு, கடந்த 05 வருடங்களுக்கான தடைப்படக்கூடிய மற்றும் தடைப்படாத மொத்த பிறப்பாக்க ஆற்றலை வெவ்வேறாகவும்;
- (v) மேலே (iii) இல் குறிப்பிடப்பட்டுள்ளவாறு, ஒரு அலகிற்கான செலவினையும் தேய்மானக் கூறுகள் உள்ளடங்கலாக ஒரு அலகிற்கான நிதிச் செலவுகளையும் சபையின் உற்பத்திச் செலவுகளையும் வெவ்வேறாகவும்;
- (vi) கடந்த 05 வருடங்களுக்கான மொத்த மின் நுகர்வினையும் மற்றும் அடுத்த 05 வருடங்களுக்கான எதிர்பார்க்கப்படும் மின் நுகர்வினையும் வெவ்வேறாகவும்;
- (vii) நுகர்வோரிடமிருந்து வசூலிக்கப்படும் ஒரு அலகிற்கான இலாபத்தினையும்/ நட்டத்தினையும் விற்பனை விலையில் சேர்க்கப்பட்டுள்ள வரிகளையும்;
- (viii) அடுத்த 03 வருடங்களுக்காக எதிர்பார்க்கப்படும் மொத்த இலாபத்தினை வெவ்வேறாகவும்;
- (ix) கடந்த 05 வருடங்களுக்கான சராசரி அதிகபட்ச மற்றும் குறைந்தபட்ச மின் தேவையினை வெவ்வேறாகவும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

194/2024

கௌரவ நலீன் பண்டார ஜயமஹ,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) 2015 ஆம் ஆண்டிலிருந்து இதுவரை இந்நாட்டிற்கு கோழி இறைச்சி இறக்குமதி செய்யப்பட்டுள்ளதா என்பதையும்;
- (ii) ஆமெனில், அக்காலப்பகுதியில் இறக்குமதி செய்யப்பட்ட கோழி இறைச்சியின் அளவும் அதற்காக செலவிடப்பட்ட தொகையும் ஆண்டு வாரியாக வெவ்வேறாக எவ்வளவு என்பதையும்;
- (iii) சந்தையில் கோழி இறைச்சியின் விலையை நிலையாகப் பேணுவதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

3.

234/2024

கௌரவ அஜித் பி. பெரேரா,— நீதி மற்றும் தேசிய ஒருமைப்பாட்டு அமைச்சரைக் கேட்பதற்கு,— (1)

- (அ) (i) பயங்கரவாதத் தடுப்புச் சட்டத்தை நீக்குவதாக 'வளமான நாடு — அழகான வாழ்க்கை' கொள்கைப் பிரகடனத்தில் வாக்குறுதி அளிக்கப்பட்டுள்ளதா என்பதையும்;
- (ii) ஆமெனின், மேற்படி சட்டம் நீக்கப்படுமா என்பதையும்;
- (iii) அச்சட்டம் எக்காலப்பகுதியில் நீக்கப்படும் என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

4.

325/2024

கௌரவ எஸ்.எம். மரிக்கார்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) வைத்தியசாலைகளின் நாளாந்த செயற்பாடுகளை முன்னெடுத்துச் செல்வதற்குத் தேவைப்படும் மிக முக்கியமான 15 பொருட்கள் மற்றும் அத்தியாவசியமானவை என இனங்காணப்பட்ட 354 பொருட்கள் தொடர்பான தற்போதைய கையிருப்பு நிலைமை யாதென்பதையும்;
- (ii) மேற்படி பொருட்களில் முற்றுமுழுதாகக் கையிருப்புத் தீர்ந்துள்ள பொருட்கள் மற்றும் 02 மாதங்களுக்கு மாத்திரம் போதுமான கையிருப்புள்ள பொருட்கள் வெவ்வேறாக யாவையென்பதையும்;
- (iii) விநியோகஸ்தர்களுக்கு செலுத்தப்பட வேண்டிய 60, 90, 120 மற்றும் 150 நாட்களைக் கடந்துள்ள நிலுவைக் கொடுப்பனவுகள் யாவை என்பதையும்;
- (iv) 60 நாட்களைக் கடந்துள்ள நிலுவைக் கொடுப்பனவுகள் அவ்வாறு தாமதமடைவதற்கான காரணங்கள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) (i) மின்சாரம், நீர், உணவு மற்றும் ஆடைச் சலவைக்கான கொடுப்பனவுகளின் தற்போதைய நிலைமைகள் வெவ்வேறாக யாவையென்பதையும்;
- (ii) உள்நாட்டு உற்பத்தி விநியோகஸ்தர்களுக்கு செலுத்த வேண்டிய, 60 நாட்களைக் கடந்து தாமதமடைந்துள்ள கொடுப்பனவுகளைத் செலுத்தித் தீர்ப்பதற்கு மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

5.

553/2025

கௌரவ சட்டத்தரணி தயாசிறி ஜயசேக்கர,— பாதுகாப்பு அமைச்சரைக் கேட்பதற்கு,— (3)

- (அ) (i) மக்கள் விடுதலை முன்னணியின் ஸ்தாபகத் தலைவர் திரு ரோஹன விஜேவீரவின் மனைவி மற்றும் பிள்ளைகளின் பெயர்கள் யாவை;
- (ii) திரு ரோஹன விஜேவீரவின் படுகொலையின் பின்னர் இற்றைவரை அவர்கள் வாழ்ந்துவந்த ஒவ்வொரு இடம் மற்றும் மேற்படி ஒவ்வொரு இடத்திலும் வாழ்ந்த காலப்பகுதி வெவ்வேறாக யாது;
- (iii) அவர்களின் பராமரிப்புச் செலவினம் இலங்கை அரசினால் மேற்கொள்ளப் பட்டிருப்பின், அதற்காக செலவிடப்பட்ட செலவினம் ஆண்டுவாரியாக வெவ்வேறாக எவ்வளவு;
- (iv) அவர்களின் பராமரிப்பு நடவடிக்கைகளை வேறு எவரேனும் ஆள் அல்லது குழுவொன்று ஏற்றுக்கொண்டிருப்பின், அவ்வாறு பராமரித்த காலப்பகுதி மற்றும் அதற்காக மேற்கொள்ளப்பட்ட செலவினம் வெவ்வேறாக யாது;
- (v) அவர்களின் பராமரிப்பு நடவடிக்கைகளுக்கு வெளிநாடுகளிலிருந்து நிதி உதவி கிடைத்துள்ளதா;
- (vi) ஆமெனில், நிதி உதவி வழங்கிய நாடு, ஆட்கள் மற்றும் நிதி உதவி வழங்கப்பட்ட காலப்பகுதி வெவ்வேறாக யாது;
- என்பதை அவர் இச்சபைக்கு அறிவிப்பாரா?

(ஆ) இன்றேல் ஏன்?

6.

830/2025

கௌரவ கிங்ஸ் நெல்சன்,— வலுசக்தி அமைச்சரைக் கேட்பதற்கு,— (1)

- (அ) (i) நாடு பூராகவும் நிறுவப்பட்டுள்ள எரிபொருள் நிரப்பு நிலையங்களின் எண்ணிக்கை யாதென்பதையும்;
- (ii) மேற்படி எரிபொருள் நிரப்பு நிலையங்கள் அமைந்துள்ள இடங்கள் யாவையென்பதையும்;
- (iii) இலங்கை பெற்றோலியக் கூட்டுத்தாபனத்தினால் பெற்றோலிய விநியோகஸ்தர்களுக்கு தற்போது வழங்கப்பட்டுவரும் தரகுத்தொகை யாதென்பதையும்;
- (iv) மேற்படி தரகுத் தொகையை மாற்றுவதற்கு அரசாங்கம் தீர்மானித்துள்ளதா என்பதையும்;
- (v) ஆமெனில், அது குறித்த தகவல்களைச் சமர்ப்பிக்க முடியுமா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

1633/2025

கௌரவ சாமர சம்பத் தசனாயக,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) இலங்கையில் தற்போது பதிவு செய்யப்பட்டு கால்நடை வளர்ப்பில் ஈடுபட்டுள்ள பாற்பண்ணையாளர்களின் எண்ணிக்கை யாதென்பதையும்;
- (ii) மேற்படி பண்ணையாளர்களிடம் உள்ள கால்நடைகளின் எண்ணிக்கை அண்ணளவாக யாதென்பதையும்;
- (iii) மேற்படி கால்நடைகளின் தீவனத்திற்காகப் புற்களை அறுப்பதற்குப் பண்ணையாளர்களுக்கு வழங்கப்பட்டுள்ள புற்றரைகளின் அளவு எவ்வளவென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

1962/2026

கௌரவ அஜித் கிறான்,— பெருந்தோட்ட மற்றும் சமூக உட்கட்டமைப்பு அமைச்சரைக் கேட்பதற்கு,— (1)

- (அ) (i) 2020 முதல் 2025 ஆம் ஆண்டு வரை வருடாந்த தேங்காய் உற்பத்தி ஆண்டு வாரியாக வெவ்வேறாக எவ்வளவு என்பதையும்;
- (ii) வரையறுக்கப்பட்ட சிலாபம் பெருந்தோட்டக் கம்பனியின் தேங்காய் உற்பத்தி மேற்படி காலப்பகுதியினுள் ஒப்பீட்டளவில் அதிகரித்துள்ளதா என்பதையும்;
- (iii) ஆமெனில், அது தொடர்பான விபரங்கள் யாவை என்பதையும்;
- (iv) இந்நாட்டு பொருளாதாரத்திற்கு பங்களிப்பு வழங்கும் தெங்கு சார்ந்த கைத்தொழில்களை மேம்படுத்துவதற்காக அமைச்சு கொண்டுள்ள வேலைத்திட்டம் யாதென்பதையும்;
- (v) தெங்கு பயிர்ச்செய்கைக்கு பூச்சிகளால் ஏற்படும் சேதத்தை தடுப்பதற்காக ஏதேனுமொரு புதிய வேலைத்திட்டம் உள்ளதா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

2060/2026

கௌரவ கஞ்சன வெலிப்பிட்டிய,— வீடமைப்பு, நிர்மாணிப்பு மற்றும் நீர் வழங்கல் அமைச்சரைக் கேட்பதற்கு,— (1)

- (அ) (i) கேகாலை மாவட்டத்தின், கொட்டியாகும்புர பிரதேசத்தில் வாழும் இரண்டாயிரத்திற்கும் அதிகமான மக்கள் கடுமையான குடிநீர் பிரச்சினையால் அவதியுறுவதை அறிவாரா என்பதையும்;
- (ii) 2023 ஆம் ஆண்டு தொடக்கம் அப்பிரச்சினையைத் தீர்ப்பதற்காக தேசிய சமூக நீர் வழங்கல் திணைக்களத்திற்குச் சமர்ப்பிக்கப்பட்ட 02 கருத்திட்ட முன்மொழிவுகளும் யாவையென்பதையும்;
- (iii) மேற்படி உத்தேசக் கருத்திட்ட முன்மொழிவுகளை அங்கீகரித்து, அதற்கான நிதி ஒதுக்கீடுகளை மேற்கொள்வதற்காக எடுக்கப்பட்டுள்ள நடவடிக்கைகள் யாவையென்பதையும்;
- (iv) மேற்படி கருத்திட்டங்களை நடைமுறைப்படுத்துவதன் மூலம் கொட்டியாகும்புர பிரதேசத்தில் நிலவும் நீர்ப் பிரச்சினைக்குத் தீர்வு கிடைக்கப் பெறும் வழிமுறை யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

2085/2026

கௌரவ ருவன் மாபலகம்,— புத்தசாசன, சமய மற்றும் கலாசார அலுவல்கள் அமைச்சரைக் கேட்பதற்கு,— (1)

- (அ) (i) முஸ்லிம் சமய மற்றும் கலாசார அலுவல்கள் திணைக்களத்திற்குச் சொந்தமான ஹஜ் நிதியத்தில் தற்போது உள்ள மீதி யாது;
- (ii) மேற்படி நிதியத்தில் பணம் வரவு வைக்கப்படும் விதம் யாது;
- (iii) மேற்குறிப்பிட்ட நிதியத்தின் பணத்தைப் பயன்படுத்தி நடைமுறைப்படுத்தப் பட்டுள்ள திட்டங்களின் எண்ணிக்கை மற்றும் அதற்காகச் செலவிடப்பட்டுள்ள பணத்தொகை யாது;
- (iv) மேற்குறிப்பிட்ட திட்டங்களின் முன்னேற்றம் மற்றும் பெறுபேறுகள் குறித்த விபரமான அறிக்கையைச் சமர்ப்பிப்பாரா;
- (v) இந்நிதியம் வருடாந்தம் கணக்காய்வுக்கு உட்படுத்தப்படுகின்றதா;
- (vi) இன்றேல், அதற்கான காரணங்கள் யாவை;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1. கமத்தொழில், கால்நடை வளங்கள், காணி மற்றும் நீர்ப்பாசன அமைச்சர்,— விலங்குகள் (திருத்தம்),— 1958 ஆம் ஆண்டின் 29 ஆம் இலக்க, விலங்குகள் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

2. வீடமைப்பு, நிர்மாணிப்பு மற்றும் நீர் வழங்கல் அமைச்சர்,— தேசிய நீர்வழங்கல், வடிகால் சேவைகள் சபை (திருத்தம்),— 1974 ஆம் ஆண்டின் 2 ஆம் இலக்க, தேசிய நீர்வழங்கல் வடிகால் சேவைகள் சபைச் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்கள்

3. பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், இன்றைய தினம் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 5.30 மணி வரையும் இருக்குமாக. பி.ப. 2.30 மணிக்கு பாராளுமன்ற நிலையியற் கட்டளை 8(5) தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை ஒத்திவைப்பாராக.

4. பாராளுமன்றச் சபை முதல்வர்,— பாராளுமன்ற அலுவல்கள்,— 2026 ஜூலை 22 ஆம் திகதி, புதன்கிழமைக்கான பாராளுமன்ற ஒழுங்குப் பத்திரத்தில் காணப்படும் வாய்மூல விடைக்கான வினாக்கள் மீதான நடவடிக்கைகள் பாராளுமன்ற நிலையியற் கட்டளை 35 இன் ஏற்பாடுகளிலிருந்து விலக்குப்பெறுமாக.

5. பாராளுமன்றச் சபை முதல்வர்,— கொழும்பு துறைமுகத்திலிருந்து 323 கொள்கலன்களை கட்டாய பௌதீகப் பரிசோதனைக்கு உட்படுத்தாமல் விடுவித்தமை தொடர்பில் ஆராய்ந்து அறிக்கையிடுவதற்காகவும், அது குறித்த அதன் முன்மொழிவுகளையும் விதப்புரைகளையும் சமர்ப்பிப்பதற்காகவுமான பாராளுமன்ற விசேட குழு,— கொழும்பு துறைமுகத்திலிருந்து 323 கொள்கலன்களை கட்டாய பௌதீகப் பரிசோதனைக்கு உட்படுத்தாமல் விடுவித்தமை தொடர்பில் ஆராய்ந்து அறிக்கையிடுவதற்காகவும், அது குறித்த அதன் முன்மொழிவுகளையும் விதப்புரைகளையும் சமர்ப்பிப்பதற்காகவுமான பாராளுமன்ற விசேட குழு தன்னால் அவதானிக்கப்பட்ட விடயங்களை, 2025 நவம்பர் மாதம் 19 ஆம் திகதி பாராளுமன்றத்தால் நிறைவேற்றப்பட்ட பிரேரணை மூலமாக பணிக்கப்பட்ட கால எல்லைக்குள் பாராளுமன்றத்தில் சமர்ப்பிப்பதற்கு மேலும் காலம் தேவைப்படுவதால் குறிப்பிட்ட விசேட குழுவிற்கு வழங்கப்பட்ட கால எல்லை, பாராளுமன்ற நிலையியற் கட்டளை 102 இன் பிரகாரம் 2026 ஒக்டோபர் 21 ஆம் திகதி வரை கால நீடிப்பு செய்யபடுமாக

பிரேரணை முன்னறிவித்தல்களும் தினப்பணிகளும்

- *1. பாராளுமன்றச் சபை முதல்வர்,— பாராளுமன்ற நிலையியற் கட்டளைகளின் கீழான தீர்மானம் (இல. 1),— “வெளிநாட்டுப் பணமனுப்பல்களின் பிரகாரம், வெளிநாடுகளில் பணிபுரிகின்ற இலங்கையர்களுக்கு முழுமையாக மின்சாரத்தில் இயங்கும் வாகனங்களை இறக்குமதி செய்ய அனுமதிப்பத்திரம் வழங்குவதற்குரியதாக 2022 மே 01 ஆம் திகதி தொடக்கம் 2023 செப்டெம்பர் 15 ஆம் திகதி வரை அமுல்படுத்தப்பட்ட உத்தேச திட்டம்” தொடர்பாக அரசாங்கக் கணக்குகள் பற்றிய குழுவினால் 2025.04.02 ஆம் திகதி மேற்கொள்ளப்பட்ட விசாரணை தொடர்பான தகவல்கள் உள்ளடக்கப்பட்டதும், 2025 ஒக்டோபர் 24 ஆம் திகதி பாராளுமன்றத்தில் சமர்ப்பிக்கப்பட்டதுமான பாராளுமன்ற வெளியீட்டுத் தொடர் 318 எனும் இலக்கத்தைக் கொண்ட அரசாங்கக் கணக்குகள் பற்றிய குழுவின் அறிக்கையானது, பாராளுமன்ற நிலையியற் கட்டளை 119(4) இன் ஏற்பாடு களுக்கமைய சட்டத்துறை தலைமையதிபதியின் அவதானிப்புக்கள் மற்றும் தேவையான நடவடிக்கைகளுக்காக ஆற்றுப்படுத்தப்பட வேண்டுமென இப்பாராளுமன்றம் தீர்மானிக்கின்றது.

*2.

பாராளுமன்றச் சபை முதல்வர்,— பாராளுமன்ற நிலையியற் கட்டளைகளின் கீழான தீர்மானம் (இல. 2),— அரசாங்க பொறுப்பு முயற்சிகள் பற்றிய குழுவினால் குறித்த நிறுவனங்கள் தொடர்பாக அக் குழுக்கூட்டங்களில் மேற்கொள்ளப்பட்ட விசாரணைகளின் அடிப்படையில் சபையாவணப்படுத்தப்பட்ட பாராளுமன்ற வெளியீட்டுத் தொடர்களில் உள்ளடக்கப்பட்ட அறிக்கைகள் ஊடாக இனங்காணப்பட்ட பின்வரும் இணைப்புகளில் குறிப்பிடப்படுகின்ற சம்பவங்கள் பாராளுமன்றத்தின் நிலையியற் கட்டளைகள் 120(4) இன் ஏற்பாடுகளுக்கு அமைவாக உரிய நடவடிக்கைகளை மேற்கொள்வதற்காக இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவின்கு ஆற்றுப்படுத்தப்பட வேண்டுமென இப்பாராளுமன்றம் தீர்மானிக்கின்றது:-

இணைப்பு:

தொடர் இலக்கம்	நிறுவனம்	குழுக்கூட்டம் நடாத்தப்பட்ட திகதி	அறிக்கை சபைக்கு சமர்ப்பிக்கப்பட்ட திகதி மற்றும் பாராளுமன்ற வெளியீட்டுத் தொடர் இலக்கம்	குறிப்பிட்ட சம்பவம்/ சம்பவங்கள்
1.	தேசிய இரத்தினக்கல் மற்றும் ஆபரண அதிகாரசபை	2025.03.05 மற்றும் 2025.03.27	2025.06.04 PS 212	1. 510 கிலோ கிராம் நிறையுடைய Rough Sapphire Cluster மாணிக்கக்கல்.
				2. ஹெரணியாவக்க மாணிக்கக்கல் படிவுகளை அகற்றிக்கொள்வதற்கான கருத்திட்டம்.
				3. தேசிய இரத்தினக்கல் மற்றும் ஆபரண அதிகாரசபைக்கு கட்டிடமொன்றை வாடகைக்குப் பெற்றுக் கொள்ளல்.
2.	ஸ்ரீஜயவர்தனபுர பொது வைத்தியசாலை சபை	2025.05.15	2025.07.24 PS 242	1. மின்சாரக் கட்டமைப்பின் பாதுகாப்புக்குத் தருவிக்கப்பட்ட சாதனங்களை பிரதான கட்டமைப்புடன் இணைத்தல்.
				2. கொடுப்பனவுகளை மேற்கொள்வதிலுள்ள முறைகேடுகள் மற்றும் ஆட்சேர்ப்பு நடைமுறைகள்.
				3. முகாமைத்துவ சேவைகள் திணைக்களத்தின் அங்கீகாரமின்றி பதவிகளுக்கு ஆட்சேர்த்தல்

3.	காணிச் சீர்திருத்த ஆணைக்குழு	2025.05.08 மற்றும் 2025.07.17	2025.12.18 PS 391	1. காணிச் சீர்திருத்த ஆணைக்குழு நிதியிலிருந்து சேதனப் பசளைத் திட்டத்திற்கு பணம் செலவிடுதல்
				2. திரு. எஸ்.ஆர். ரெங்கநாதனுக்கு காணி வழங்குதல் (மாத்தளை பேகுரூப் தோட்டம்).
				3. திருமதி. மாலினீ நாணயக்காரவுக்கு காணி வழங்குதல் (இம்புல்கஸ்வாடிய, கட்டான)
				4. காணிச் சீர்திருத்த ஆணைக்குழுவின் ஊழியர்களுக்கு காணிகளை வழங்குதல்.
4.	இலங்கை சபரகமுவ பல்கலைக்கழகம்	2025.06.04	2025.12.18 PS 392	1. பல்கலைக்கழகத்தில் புதிய நூலகக் கட்டிடத்தை நிர்மாணித்தல்.
				2. பல்கலைக்கழக பணியாட்டொகுதிக்கு வீடமைப்புத் தொகுதியொன்றை நிர்மாணிக்கும் போது இடம்பெற்ற முறைகேடுகள்.
				3. 2021ஆம் ஆண்டில் தொழிநுட்ப பீடத்திற்கு நூலக புத்தகங்கள் கொள்வனவு செய்தல்.
				4. பல்கலைக்கழக வளாகத்தில் அனுமதியின்றி மண் வெட்டுதல்.
				5. உப வேந்தருக்குச் சொந்தமான வீடொன்றினை குத்தகை அடிப்படையில் மாணவர் விடுதிக்காக வழங்குதல்.
5.	இலங்கை சிவில் விமானப் போக்குவரத்து அதிகாரசபை	2025.08.20	2025.12.18 PS 394	1. வீரவில சுற்றுலா பங்களாவைப் புனரமைத்தல்.

6.	லங்கா சதொச லிமிடட்	2025.10.10	2025.12.18 PS 397	1. ஊழியர்களின் ஊக்குவிப்புக் கொடுப்பனவுகள் செலுத்தல்.
				2. கிளிநொச்சி நகரத்தில் அமைந்துள்ள நிறுவனத்திற்கு உரித்தான 15000 சதுர அடி கட்டிடத்தை குத்தகை அடிப்படையில் வழங்குதல்.
				3. செயலாற்றுகை கொடுப்பனவு மற்றும் தொழில்சார் கொடுப்பனவுகள்.
				4. போக்குவரத்துக் கொடுப்பனவுகள்.
7.	இலங்கை வெளிநாட்டு வேலைவாய்ப் புப் பணியகம்	2025.02.27 மற்றும் 2025.05.23	2026.01.08 PS 435	1. வதிவிட பயிற்சிகள் வழங்கப்படாமல் வீட்டுப் பணிப் பெண்களை வெளிநாடு களுக்கு அனுப்புவதால் பணியகத்திற்கு நட்டம் ஏற்படுதல்.
				2. வெளிநாட்டுத் தூதரகங்களுக்கு உத்தியோகத்தர்களை நியமித்தல்.
				3. Glocal Fair (ஜயகமு ஸ்ரீ லங்கா) நிகழ்ச்சித்திட்டம்
				4. Glocal Fair (ஜயகமு ஸ்ரீ லங்கா) நிகழ்ச்சித்திட்டத்திற்கு கடைகள் பெற்றுக் கொள்ளுதல்.
				5. “விகமனிக ஹரசர” நிகழ்ச்சித் திட்டத்தை நடாத்துதல்.

8.	தேசிய சேமிப்பு வங்கி	2025.11.19 மற்றும் 2025.11.26	2026.02.19 PS 476	1. பிம்புத் பினான்ஸ் பிளஸி (Bimpu Finance PLC) நிறுவனத்திற்கு கடன் வழங்குதல். 2. ஆட்கள் இரண்டு பேருக்கு 2020 டிசம்பர் 23ஆம் திகதி வழங்கப்பட்டுள்ள ரூ.மி. 164.73 ஆன கூட்டாதனக் கடன். 3. கடன் தகவல் பணியக அறிக்கையில் குறிப்பிடப்பட்டுள்ள கடன் வசதிகள் 10 இன் முறையற்ற மீளச் செலுத்தலைக் கவனத்தில் கொள்ளாது கடன் வாடிக்கையாளர் ஒருவருக்கு ரூ.மி. 12.6 ஆன கடன் தொகை வழங்கப்பட்டமை. 4. RPI Private Limited எனும் மாலைத்தீவு கம்பனிக்கு வங்கியினால் வழங்கப்பட்டுள்ள 9 மில்லியன்கள் பெறுமதியான ஐக்கிய அமெரிக்க டொலர் கூட்டுக்கடன். (Syndicate Loan)
----	----------------------	-------------------------------	-------------------	---

*3.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள் (இல. 1),— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்களின் மூலம் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய 20 ஆம் பிரிவின் கீழ், நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2026 யூன் 15 ஆம் திகதிய 2493/03 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2026.07.10 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*4.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்களின் மூலம் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய 20 ஆம் பிரிவின் கீழ், நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2026 யூன் 18 ஆம் திகதிய 2493/39 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2026.07.10 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*5.

இருப்பாட்சியாளர்களைப் பாதுகாத்தல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

வாடகை (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*8.

தொலைத்தொடர்பு அறவீடு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*9.

நிதி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*10.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

11.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

12.

இலங்கை வசதிகள் முகாமைத்துவ நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.

13.

காணி அபிவிருத்தி (திருத்தச்) சட்டமூலம் — இரண்டாம் மதிப்பீடு.

14.

கோதாகொட குணரதன நாஹிமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

1.

887/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) காணியற்ற மக்கள் தங்களுக்குக் காணியொன்றைப் பெற்றுக் கொள்வதற்காக 2017.01.01 முதல் 2025.03.31 திகதி வரையான காலப்பகுதிக்குள் ஏறாஜூர்பற்று, செங்கலடி பிரதேச செயலகத்தில் விண்ணப்பத்துள்ளார்கள் என்பதை அவர் அறிவாரா;
- (ii) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;
- (iii) அம்மக்களுக்கு அளிப்புப் பத்திரம் அல்லது காணி உரிமம் வழங்கப்பட்டுள்ளதா;
- (iv) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;
- என்பதை அவர் இச்சபைக்கு அறிவிப்பாரா?
- (ஆ) (i) ஏறாஜூர்பற்று, செங்கலடி பிரதேச செயலாளர் பிரிவிலுள்ள அரசு காணிகளில் குடியிருப்பவர்களில் பலருக்கு இன்று வரை அளிப்புப் பத்திரம் அல்லது காணி உரிமம் வழங்கப்படாதுள்ளது என்பதை அவர் அறிவாரா;
- (ii) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;
- (iii) அம் மக்களுக்கு இதுவரை காணி உறுதி அல்லது காணி உரிமம் வழங்கப்படாமைக்கான காரணங்கள் யாவை;
- என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

2.

888/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) 2019.01.01 தொடக்கம் 2025.03.31 வரையில் ஏறாஜூர்ப்பற்று, செங்கலடி பிரதேச செயலகப் பிரிவில் 'உருமய' அறுதி உறுதியை பெற்றுக்கொள்வதற்கு விண்ணப்பித்தவர்களின் எண்ணிக்கை மற்றும் அவர்களின் பெயர்கள் யாவை என்பதையும்;
- (ii) கடந்த அரசாங்கத்தின் விசேட வேலைத்திட்டத்தின் கீழ் மேற்படி காலப்பகுதியினுள் குறிப்பிட்ட நபர்களுக்கு 'உருமய' அறுதி உறுதி வழங்கப்பட்டுள்ளதா என்பதையும்;
- (iii) ஆமெனில், அந்த நபர்களின் எண்ணிக்கை மற்றும் பெயர்கள் யாவை என்பதையும்;
- (iv) 'உருமய' அறுதி உறுதியை பெற்றுக்கொள்ள விண்ணப்பித்தவர்களில் சிலருக்கு அந்த உறுதிகள் வழங்கப்படவில்லை என்பதை அறிவாரா என்பதையும்;
- (v) ஆமெனில், அந்த நபர்களின் எண்ணிக்கை மற்றும் பெயர்கள் யாவை என்பதையும்;
- (vi) அவர்களுக்கு இதுவரை 'உருமய' அறுதி உறுதி வழங்கப்படாததற்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

3.

889/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) அரசாங்கத்தால் வழங்கப்படுகின்ற 'அளிப்புப் பத்திரம்' அல்லது 'காணி உரிமம்' இல்லாது மட்டக்களப்பு மாவட்டத்தின், ஏறாவூர்ப்பற்று, செங்கலடி பிரதேச செயலகப் பிரிவிலுள்ள அரசாங்க காணிகளில் மக்கள் குடியிருக்கின்றமையை அறிவாரா என்பதையும்;
- (ii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (iii) மேற்படி அரசாங்க காணிகளிலிருந்து மேற்குறிப்பிட்ட ஆட்களை சட்டரீதியாக வெளியேற்றுவதற்கு 2017.01.01 தொடக்கம் 2025.03.31 ஆம் திகதி வரையான காலப்பகுதியில் ஏற்புடைய பிரதேச செயலாளர் அவர்களுக்கெதிராக நீதிமன்றத்தில் வழக்குத் தாக்கல் செய்துள்ளாரா என்பதையும்;
- (iv) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (v) வழக்குத் தாக்கல் செய்யப்பட்டுள்ள ஆட்களில் மேற்குறிப்பிட்ட காலப்பகுதியில் நீதிமன்ற உத்தரவுகளுக்கமைய அரசாங்க காணிகளிலிருந்து வெளியேற்றப்பட்ட ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (vi) வழக்குத் தாக்கல் செய்யவேண்டி இருப்பினும் ஏற்புடைய பிரதேச செயலாளரினால் வழக்குத் தாக்கல் செய்யப்படாத ஆட்கள் இருக்கின்றார்களா என்பதையும்;
- (vii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (viii) குறிப்பிட்ட சிலருக்கு எதிராக மாத்திரம் வழக்குத் தாக்கல் செய்யப்பட்டமைக்கும், கூடுதலான ஆட்களுக்கெதிராக வழக்குத் தாக்கல் செய்யப்படாமைக்குமான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?